



(හත්වැනි පාර්ලිමේන්තුව — පළමුවැනි සභාවාරය)

අංක 378.]

පාර්ලිමේන්තුවේ න්‍යාය පත්‍රය

2014 ජූලි මස 23 වැනි බදාදා අ. භා. 1.00 ට

වාචික පිළිතුරු අපේක්ෂා කරන ප්‍රශ්න

3833/'13

1.

ගරු බුද්ධික පතිරණ මහතා, — ආර්ථික සංවර්ධන අමාත්‍යතුමාගෙන් ඇසීමට, — (1)

- (අ) (i) 2012 වර්ෂයේදී අනුරාධපුර දිස්ත්‍රික්කයේ වැව්වල රොන්මඩ ඉවත්කිරීමේ ව්‍යාපෘතියක් ක්‍රියාත්මක කළ බව දන්නේද;
- (ii) මෙම වැඩසටහන සඳහා වැය කරන ලද මුළු මුදල කොපමණද;
- (iii) රොන්මඩ ඉවත්කිරීමේ කොන්ත්‍රාත් ලබාදීම සඳහා ටෙන්ඩර් කැඳවීමක් සිදුකරනු ලැබුවේද;
- (iv) එසේ නම්, ටෙන්ඩර් ඉල්ලුම්කරුවන්ගේ නම්, ලිපිනයන් හා ඉදිරිපත් කරන ලද මිල ගණන් වෙන් වෙන් වශයෙන් කවරේද;

යන්න එතුමා සඳහන් කරන්නෙහිද?

- (ආ) (i) අනුරාධපුර දිස්ත්‍රික්කයේ වැව්වල රොන්මඩ ඉවත්කිරීමේ කටයුතු වෙනුවෙන් අදාළ කොන්ත්‍රාත්කරුවන්ට මේ දක්වා මුදල් ගෙවා නොමැති බව දන්නේද;
- (ii) ඔවුන්ට මෙතෙක් මුදල් නොගෙවීමට හේතු කවරේද;
- (iii) කොන්ත්‍රාත්කරුවන් සඳහා මුදල් ගෙවන්නේ නම්, එම දිනය කවරේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

3940/'13

2.

ගරු අනුර දිසානායක මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (1)

- (අ) (i) මහනුවර, ශ්‍රී දළදා මාළිගාවට මීටර් 500 ක් ආසන්නයේ පවත්වාගෙන යනු ලබන මත්පැන් අලෙවිසැල් සංඛ්‍යාව කොපමණද;
- (ii) එම මත්පැන් අලෙවිසැල් සඳහා අවසර ලබා දී ඇති අය කවුරුන්ද;
- (iii) මත්පැන් අලෙවිසැලක් සඳහා බලපත්‍රය ලබාදීමේදී පාසල්වල හා පන්සල් ඇතුළු පූජනීය ස්ථානවල සිට එම මත්පැන් අලෙවිසැලට තිබිය යුතු නියමිත දුර ප්‍රමාණය කොපමණද;
- (iv) එවැනි බලපත්‍රයක් ලබාදීමේදී සලකා බලනු ලබන අනෙකුත් සීමාවන් කවරේද;
- (v) ඉහත (iii) හා (iv)හි සඳහන් සීමාවන් අනුව දළදා මාළිගාව ආසන්නයේ පිහිටි ඉහත මත්පැන් අලෙවිසැල් නීති විරෝධී වන්නේද;

(2)

(vi) ඒ අනුව, එම මත්පැන් අලෙවිසැල් සම්බන්ධයෙන් ගනු ලබන ක්‍රියාමාර්ග කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

4104/'13

3.

ගරු රෝසි සේනානායක මහත්මිය,— පරිසර හා පුනර්ජනනීය බලශක්ති අමාත්‍යතුමාගෙන් ඇසීමට,— (1)

(අ) (i) ඉහළ පෙළ විවිධත්වයක් සහිත සංරක්ෂිත වනාන්තරයක් වන පිදුරුතලාගල කඳු වැටියේ බටහිර බෑවුමේ අර්තාපල් වගාව හා එළවළු වගාව වෙනුවෙන් විශාල භූමි ප්‍රමාණයක් එළිපෙහෙළි කර තිබේද;

(ii) එසේ නම්, එම එළිපෙහෙළි කිරීම සිදුකළ පාර්ශ්වයන් කවුරුන්ද;

(iii) ඔවුන්ට මේ සඳහා අවසර ලබා දුන් අය කවුරුන්ද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

4333/'13

4.

ගරු අනෝමා ගමගේ මහත්මිය,— ප්‍රවාහන අමාත්‍යතුමාගෙන් ඇසීමට,— (2)

(අ) වාහන දුම් පරීක්ෂාව සිදුකිරීමට එම පරීක්ෂාව සිදුකරනු ලබන සමාගම් විසින් අය කළ යුතු ගාස්තු තීරණය කරනු ලබන බලධාරියා කවුරුන්ද යන්න එතුමා සඳහන් කරන්නෙහිද?

(ආ) (i) රජයේ ආයතන විසින් භාවිතාකරනු ලබන වාහන සඳහා දුම් පරීක්ෂාව සිදුකරනු ලබන්නේද;

(ii) ශ්‍රී ලංකා ගමනාගමන මණ්ඩලය සතු බස්රථ එම පරීක්ෂණයට භාජනය කරනු ලබන්නේද;

(iii) එසේ නම්, ශ්‍රී ලංකා ගමනාගමන මණ්ඩලය විසින් තම බස්රථ සඳහා දුම් පරීක්ෂණය සිදුකර ගැනීමට වාර්ෂිකව අදාළ ආයතනවලට ගෙවනු ලබන මුදල කොපමණද;

යන්නත් එතුමා සඳහන් කරන්නෙහිද?

(ඇ) (i) මේ වන විට මාර්ගවල ධාවනයේ පවතින වාහනවලින් සිදුවන දුම් පිටවීම නිරීක්ෂණය කිරීමෙන් වාහන දුම් පරීක්ෂණය සෑහීමකට පත්විය හැකි පරිදි සිදුවන බවට සහතික විය හැකිද;

(ii) එසේ නම්, ඊට පදනම් කර ගන්නා හේතු කවරේද;

යන්න එතුමා මෙම සභාවට දන්වන්නෙහිද?

(ඈ) නොඑසේ නම්, ඒ මන්ද?

4443/'13

5.

ගරු නලින් බණ්ඩාර ජයමහ මහතා,— විදුලි සංදේශ සහ තොරතුරු තාක්ෂණ අමාත්‍යතුමාගෙන් ඇසීමට,— (2)

(අ) (i) 2014 දැයට කිරුළ සංවර්ධන වැඩසටහන යටතේ නව නිවාස ඉදිකර දීම සඳහා කුරුණෑගල දිස්ත්‍රික්කය තුළ හඳුනාගෙන තිබූ නිවාස නොමැති පවුල් සංඛ්‍යාව කොපමණද;

(3)

- (ii) එම පවුල් වෙනුවෙන් නිවාස ඉදිකිරීම සඳහා රජය මගින් ලබා දීමට අපේක්ෂා කළ ප්‍රතිපාදන කවරේද;
 - (iii) එකී ප්‍රතිපාදන මත සිදුකළ නිවාස ඉදිකිරීම් කටයුතු 2014 දැයට කිරුළ ප්‍රදර්ශනය ආරම්භ කිරීමට පෙර නිමකර ජනතා අයිතියට පත් කරනු ලැබුවේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

4569/'13

6.

ගරු දුනේෂ් ගන්කන්ද මහතා,— අධ්‍යාපන සේවා අමාත්‍යතුමාගෙන් ඇසීමට,— (2)

- (අ) (i) හුදකලා පාසල් යනුවෙන් හඳුන්වනු ලබන පාසල් එසේ වර්ගීකරණය කිරීම සඳහා පදනම් කරගත් නිර්ණායක කවරේද;
- (ii) දැනට පවතින හුදකලා පාසල් සංඛ්‍යාව සහ එම පාසල්වල අධ්‍යාපනය ලබන සිසුන් සංඛ්‍යාව වෙන් වෙන් වශයෙන් කොපමණද;
- (iii) 2013 වර්ෂයේ අයවැය යෝජනාවන්ට ඇතුළත්වූ ඉහත සඳහන් පාසල් සිසුන්ට වසර මැද දී අතිරේක නිල ඇඳුම් රෙදි කට්ටලයක්, නොමිලේ පාවහන් යුගලක් සහ ධාන්‍ය, බිත්තර සහ කිරි සහිත ආහාර වේලක් ලබාදෙන බවට වූ යෝජනා අනුව එම එක් එක් පහසුකම ලැබූ සිසුන් සංඛ්‍යාව වෙන් වෙන් වශයෙන් කොපමණද;
- (iv) ඒ සඳහා වාර්ෂිකව රජය වැය කරන මුදල කොපමණද;
- යන්න එතුමා සඳහන් කරන්නෙහිද?
- (ආ) නොඑසේ නම්, ඒ මන්ද?

4584/'13

7.

ගරු රන්ජන් රාමනායක මහතා,— විදේශ රැකියා ප්‍රවර්ධන හා සුබසාධන අමාත්‍යතුමාගෙන් ඇසීමට,— (1)

- (අ) (i) ශ්‍රී ලංකා විදේශ සේවා නියුක්ති කාර්යාංශය විසින් විදේශගත ශ්‍රමිකයින්ගේ දායක මුදලින් ක්‍රියාත්මක වන අනිවාර්ය රක්ෂණ ක්‍රමයක් හඳුන්වාදී ඇති බවත්;
- (ii) ආරම්භයේදී ශ්‍රී ලංකා රක්ෂණ සංස්ථාව මගින් ක්‍රියාත්මක කර පසුකාලීනව විදේශ රැකියා ඒජන්සි සමාගමක් වෙත පැවරූ එම රක්ෂණ කටයුතු එකී සමාගම විසින් තැරැවිකාර සමාගමක් මගින් එම්. බී. එස්. එල්. රක්ෂණ සමාගම වෙත පවරා ඇති බවත්;
- එතුමා දන්නෙහිද?
- (ආ) (i) විදේශ රැකියා ඒජන්සි සමාගම විසින් එකී තැරැවිකාර සමාගමේ සේවා ලබාගැනීම ඇරඹූ දිනය කවරේද;
- (ii) විදේශගත ශ්‍රමිකයකුගෙන් අය කරන වාරිකයෙන් එම තැරැවිකාර සමාගම වෙත ගෙවනු ලබන ප්‍රතිශතය කවරේද;
- (iii) මේ දක්වා එම සමාගම වෙත ගෙවා ඇති මුළු මුදල කොපමණද;
- (iv) ශ්‍රී ලංකා රක්ෂණ සංස්ථාව විසින් එම රක්ෂණ ක්‍රමය ක්‍රියාත්මක කළ විටදී තැරැවිකරුවකුගේ සේවය ලබාගත්තේද;
- (v) තැරැවිකරුවකුගේ සේවය ලබා ගැනීමෙන් අත් වූ ප්‍රතිලාභ කවරේද;
- යන්න එතුමා මෙම සභාවට දන්වන්නෙහිද?

(4)

- (ඇ) (i) තැරැව්කාර සේවා වෙනුවෙන් ගෙවූ ගාස්තු ලබා ගත් තැරැව්කාර සමාගම් නියෝජිතයා කවුරුන්ද;
- (ii) එම නියෝජිතයා එකී ගාස්තු ගෙවන ලද මුළු කාල පරිච්ඡේදය මුළුල්ලේම එම සමාගමේ සේවයෙහි නිරතව සිටියේද;
- යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

4744/'14

8.

ගරු අශෝක් අබේසිංහ මහතා, — විදුලිබල හා බලශක්ති අමාත්‍යතුමියගෙන් ඇසීමට, — (1)

- (අ) (i) කුරුණෑගල දිස්ත්‍රික්කයේ සිටින විදුලිය නොමැති පවුල් සංඛ්‍යාව කොපමණද;
- (ii) විදුලි දිගු මගින් විදුලි සැපයුම ලබාදීමට ඇති ස්ථාන සඳහා විදුලි දිගු ලබාදීමට කටයුතු කරන්නේද;
- (iii) අඩු විදුලි ධාරිතාවක් ඇති නගරවල විදුලි ධාරිතාව වැඩි කිරීමට කටයුතු කරන්නේද;
- (iv) එසේ නම්, එම දිනය කවරේද;
- යන්න එතුමිය මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

4810/'14

9.

ගරු (අල්හාජ්) ඒ. එච්. එම්. අස්වර් මහතා, — ධීවර හා ජලජ සම්පත් සංවර්ධන අමාත්‍යතුමාගෙන් ඇසීමට, — (1)

- (අ) (i) පුත්තලම දිස්ත්‍රික්කයේ, උඩප්පුව ධීවර ගම්මානයට ධීවර තොටුපළක් නොමැති බවත්;
- (ii) පාසල් සිසුන් හා රෝගීන් තොටුපළ හරහා ගමන් කිරීමේදී නොයෙක් දුෂ්කරතාවලට මුහුණ පාන බවත්;
- එතුමා දන්නෙහිද?
- (ආ) උඩප්පුව ධීවර ගම්මානයට සුදුසු තොටුපළක් ඉදිකිරීමට කටයුතු කරන්නේද යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

4853/'14

10.

ගරු (ආචාර්ය) හර්ෂ ද සිල්වා මහතා, — සිවිල් ගුවන් සේවා අමාත්‍යතුමාගෙන් ඇසීමට, — (1)

- (අ) මත්තල, මහින්ද රාජපක්ෂ ජාත්‍යන්තර ගුවන් තොටුපොළට අදාළව,
- (i) එක් එක් ගුවන්සේවා පදනමින්, පසුගිය මාස 12 සඳහා, එක් එක් මාසය තුළ ආරම්භවූ සහ අවසන්වූ (සංක්‍රමණ නොවන) ජාත්‍යන්තර ගුවන් ගමන් සංඛ්‍යාව වෙන් වෙන් වශයෙන් කොපමණද;

(5)

- (ii) එක් එක් ගුවන්සේවා පදනමින් පසුගිය මාස 12 සඳහා එක් එක් මාසය තුළ ඉපයූ මුළු ආදායම කොපමණද;
- යන්න එතුමා සඳහන් කරන්නෙහිද?
- (ආ) නොඑසේ නම්, ඒ මන්ද?

4872/'14

11.

ගරු අපීන් මාන්නප්පෙරුම මහතා,— සමුපකාර හා අභ්‍යන්තර වෙළඳ අමාත්‍යතුමාගෙන් ඇසීමට,— (1)

- (අ) (i) ගෘහස්ථ එල්.පී. ගෑස් මිල පාලනයේ දී පාරිභෝගික කටයුතු පිළිබඳ අධිකාරියේ අවධානය යොමු කරවා ඇත්තේ 12.5 kg ධාරිතාවයකින් යුත් ගෑස් සිලින්ඩරයක මිල සම්බන්ධයෙන් පමණක් බවත්;
- (ii) එම හේතුවෙන් ධාරිතාව 12.5 kg ට අඩු කුඩා සිලින්ඩරවලට ගෑස් පුරවා, ගෑස් සමාගම් විසින් වැඩි මිලකට අලෙවි කිරීමට කටයුතු කරන බවත්;
- (iii) එම කුඩා ප්‍රමාණයේ ගෑස් සිලින්ඩර වැඩි මිලට මිලදී ගැනීමට පෙළඹෙන්නේ 12.5 kg ධාරිතාවයකින් යුත් ගෑස් සිලින්ඩරයක් සඳහා එකවර මුදල් වියදම් කිරීමට හැකියාවක් නොමැති දිළිඳු ජනතාව බවත්;

එතුමා දන්නෙහිද?

- (ආ) ධාරිතාව 12.5 kg වන ගෑස් සිලින්ඩරයක මිලට සමානුපාතිකව ගෘහස්ථ භාවිතයට යොදා ගන්නා සියලු ගෑස් සිලින්ඩරවල මිල ද පාලනය කිරීමට කටයුතු කරන්නේ ද යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

4913/'14

12.

ගරු පී. හැරිසන් මහතා,— පළාත් පාලන හා පළාත් සභා අමාත්‍යතුමාගෙන් ඇසීමට,— (1)

- (අ) (i) උතුරු මැද පළාත් සභාවේ ප්‍රවාහන අමාත්‍යාංශය හා පළාත් මාර්ගස්ථ මගී ප්‍රවාහන අධිකාරිය මගින් අනුරාධපුර දිස්ත්‍රික්කයේ ඉදිකර ඇති මගී ආවරණ සංඛ්‍යාව කොපමණද;
- (ii) එම එක් මගී ආවරණයක් සඳහා වැය කර ඇති මුදල කොපමණද;
- (iii) එම මගී ආවරණවලින් මේ වන විට ප්‍රයෝජනයට ගනු ලබන සංඛ්‍යාව කොපමණද;

යන්න එතුමා මෙම සභාවට දන්වන්නෙහිද?

- (ආ) (i) ඉහත සඳහන් මගී ආවරණ ඉදිකිරීම සඳහා කොන්ත්‍රාත් ලබාදීමේදී නියමිත ටෙන්ඩර් පටිපාටිය අනුගමනය කර තිබේද;
- (ii) නොඑසේ නම්, එම කොන්ත්‍රාත් ලබාදී ඇති පදනම කවරේද;
- (iii) එම කොන්ත්‍රාත් ලබාදීමේදී කොන්ත්‍රාත්කරුගෙන් හෝ අදාළ සමාගම් වෙනත් මුදල් ලබා ගෙන තිබේද?

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

13.

ගරු සුපීව සේනසිංහ මහතා, — බනිජ තෙල් කර්මාන්ත අමාත්‍යතුමාගෙන් ඇසීමට, — (1)

(අ) ලංකා බනිජ තෙල් නීතිගත සංස්ථාවේ පාඩුව මේ වන විට රුපියල් බිලියන 95 ඉක්මවා ඇති බව එතුමා දන්නෙහිද?

(ආ) (i) ලංකා බනිජ තෙල් නීතිගත සංස්ථාව විසින් ලංකා බැංකුවේ සහ මහජන බැංකුවේ බැංකු අයිරා වෙනුවෙන් පමණක් රුපියල් කෝටි 43කට අධික මුදලක් ගෙවීමට තිබේද;

(ii) මේ වන විට රාජ්‍ය බැංකු විසින් ලංකා බනිජ තෙල් නීතිගත සංස්ථාවට ණය ලබා දීම ප්‍රතික්ෂේප කර තිබේද;

(iii) එසේ නම්, එම තත්ත්වය යටතේ ඉහළ ණය පොලී කොන්දේසි මත විදේශීය තෙල් සමාගම්වලින් ඉන්ධන ලබා ගැනීමට කටයුතු කරන්නේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

5029/'14

14.

ගරු අකිල විරාජ් කාරියවසම් මහතා, — සංස්කෘතික හා කලා කටයුතු අමාත්‍යතුමාගෙන් ඇසීමට, — (1)

(අ) (i) මේ වන විට සංස්කෘතික කටයුතු දෙපාර්තමේන්තුව යටතේ ලියාපදිංචි කර ඇති කලායතන සංඛ්‍යාව කොපමණද;

(ii) මේ වන විට එම කලායතන අතරින් ක්‍රියාත්මක මට්ටමේ පවතින කලායතන සංඛ්‍යාව කොපමණද;

(iii) පසුගිය වර්ෂ 5 තුළදී වැසි ගොස් ඇති කලායතන සංඛ්‍යාව කොපමණද;

(iv) එම කලායතන වැසි යෑමට හේතු කවරේද;

යන්න එතුමා සඳහන් කරන්නෙහිද?

(ආ) (i) සංස්කෘතික කටයුතු දෙපාර්තමේන්තුවේ ලියාපදිංචි කලායතන වෙනුවෙන් මූල්‍යාධාර ලබා දීමක් සිදු කරන්නේද;

(ii) එසේ නම්, එක් කලායතනයක් වෙනුවෙන් වාර්ෂිකව ලබා දෙන මුදල කොපමණද;

(iii) එම මුදල අවසන් වරට වැඩි කරන ලද වර්ෂය කවරේද;

යන්න එතුමා මෙම සභාවට දන්වන්නෙහිද?

(ඇ) (i) රජයේ ලියාපදිංචි කලායතනවල කටයුතු අධීක්ෂණය කිරීම සඳහා ක්‍රමවේදයක් තිබේද;

(ii) එසේ නම්, එම ක්‍රමවේදය සහ ඊට සම්බන්ධ වී කටයුතු කරන නිලධාරීන් කවුරුන්ද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

15.

ගරු බුද්ධික පතිරණ මහතා, — උසස් අධ්‍යාපන අමාත්‍යතුමාගෙන් ඇසීමට, — (1)

- (අ) (i) ඉන්දියාවේ, පටියාලා පන්ජාබ් විශ්වවිද්‍යාලයේ 2013.02.24 සිට 2013.02.28 දින දක්වා පැවති හයවැනි දකුණු ආසියානු විශ්වවිද්‍යාල සංස්කෘතික උළෙලට සහභාගී වූ, සෞන්දර්ය කලා විශ්වවිද්‍යාලය නියෝජනය කළ කණ්ඩායම දක්ෂතම සහ ප්‍රථම ස්ථානය දිනාගත් කණ්ඩායම ලෙස පත්වූ බවට මෙරට පුවත්පත්වල පළවී තිබූ බවත්;
- (ii) එසේ වුවද, එම උළෙලේදී සංස්කෘතික අංග ඉදිරිපත් කිරීම විනා තරග පැවැත්වීමක් සිදු නොකළ බවත්;
- (iii) ඉහත උළෙලේදී සහභාගීත්වය සඳහා සහතිකපත්‍රයක් පමණක් ලබාගත් ඉහත කණ්ඩායම ප්‍රථම ස්ථානය ලබාගත් කණ්ඩායම ලෙස හුවා දක්වමින් ඔබතුමා ද ඇතුළු විද්වත් පිරිසක්, කැඳවා විශාල මුදලක් වැයකර ව්‍යාජ ඇගයීමේ උළෙලක් පවත්වන ලද බවත්;
- (iv) එම වංචනික ක්‍රියාව සෞන්දර්ය කලා විශ්වවිද්‍යාලයේ උප කුලපති ජයසේන කෝට්ටගොඩගේ මහතා විසින් තම පුත් ජානක කෝට්ටගොඩගේ මහතා වෙනුවෙන් සිදුකළ බවට එම විශ්වවිද්‍යාලයේ දායකලා පීඨ ශිෂ්‍ය සංගමයේ ලේකම් විසින් චෝදනා කරන බවත්;

එතුමා දන්නෙහිද?

- (ආ) ඉහත වංචනික ක්‍රියාව සම්බන්ධයෙන් විධිමත් පරීක්ෂණයක් පවත්වා වැරදිකරුවන්ට දඬුවම්දීමට කටයුතු කරන්නේද යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

ප්‍රධාන කටයුතු ආරම්භයේ දී යෝජනා පිළිබඳ දැනුම්දීම

1.

පාර්ලිමේන්තුවේ සභානායකතුමා, — පාර්ලිමේන්තුවේ රැස්වීම්, — ස්ථාවර නියෝග අංක 7 හි විධිවිධානවල සහ 2010.07.09 වැනි දින පාර්ලිමේන්තුව විසින් සම්මත කරන ලද යෝජනාවේ කුමක් සඳහන්ව තිබුණ ද, අද දින රැස්වීම් පැවැත්වෙන කාල වේලාව අ. හා. 1.00 සිට අ. හා. 6.30 දක්වා විය යුතු ය. අ. හා. 2.00 ට ස්ථාවර නියෝග අංක 7(5) ක්‍රියාත්මක විය යුතු ය.

2.

ගරු කරු ජයසූරිය මහතා, — පනත් කෙටුම්පතක් ඉදිරිපත් කිරීමේ අවසරය, — පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය: —

“2008 අංක 14 දරන ක්‍රමෝපාය සංවර්ධන ව්‍යාපෘති පනත සංශෝධනය කිරීම සඳහා වූ
පනත් කෙටුම්පතකි.”

යෝජනා පිළිබඳ දැනුම්දීම සහ දිනට නියමිත කටයුතු

*1.

කාලාවරෝධ (සංශෝධන) පනත් කෙටුම්පත — දෙවැනි වර කියවීම.

*2.

පතල් හා බනිජ ද්‍රව්‍ය (සංශෝධන) පනත් කෙටුම්පත — දෙවැනි වර කියවීම.

*3.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අන්‍යෝන්‍ය වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*4.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ වියට්නාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*5.

ප්‍රවාහන අමාත්‍යතුමා, — මෝටර් වාහන පනත යටතේ නියෝග, — (203 වැනි අධිකාරය වූ) මෝටර් වාහන පනතේ 5 වැනි වගන්තියේ (2) වැනි උපවගන්තිය සහ 19 වැනි වගන්තිය සමග කියවිය යුතු, එකී පනතේ 237 වැනි වගන්තිය යටතේ ප්‍රවාහන අමාත්‍යවරයා විසින් සාදන ලදුව, 2013 ජූලි 31 දිනැති අංක 1821/31 දරන අති විශේෂ ගැසට් පත්‍රයේ පළ කරනු ලැබ, 2013.11.22 දින ඉදිරිපත් කරන ලද නියෝග අනුමත කළ යුතු ය.

*6.

කම්කරු හා කම්කරු සබඳතා අමාත්‍යතුමා, — සේවක අර්ථසාධක අරමුදල පනත යටතේ නියෝග, — කලින් කල සංශෝධිත 1958 අංක 15 දරන සේවක අර්ථසාධක අරමුදල පනතේ 46 වැනි වගන්තිය යටතේ කම්කරු සහ කම්කරු සබඳතා අමාත්‍යවරයා විසින් සාදන ලදුව, 2013 මැයි 13 දිනැති අංක 1810/20 දරන අති විශේෂ ගැසට් පත්‍රයේ පළ කරනු ලැබ, 2013.06.21 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*7.

ඉඩම් හා ඉඩම් සංවර්ධන අමාත්‍යතුමා,— හිමිකම් ලියාපදිංචි කිරීමේ පනත යටතේ නියෝග,— 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*8.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— වනසත්ව හා වෘක්ෂලතා ආරක්ෂක ආඥාපනත යටතේ නියමය,— (469 වැනි අධිකාරය වූ) වනසත්ව හා වෘක්ෂලතා ආරක්ෂක ආඥාපනතේ 2 වැනි වගන්තියේ (1) වැනි උපවගන්තිය යටතේ ගොවිපත සේවා හා වනජීවී අමාත්‍යවරයා විසින් සාදන ලදුව, 2011 දෙසැම්බර් 06 දිනැති අංක 1735/21 දරන අති විශේෂ ගැසට් පත්‍රයේ පළ කරනු ලැබ, 2011.12.13 දින ඉදිරිපත් කළ නියමය අනුමත කළ යුතු ය.

*9.

සෞඛ්‍ය අමාත්‍යතුමා,— විජය කුමාරතුංග අනුස්මරණ රෝහලේ වාර්ෂික වාර්තාව හා ගිණුම් - 2011,— 1999 අංක 38 දරන පාර්ලිමේන්තු පනතින් ස්ථාපනය කරන ලද විජය කුමාරතුංග අනුස්මරණ රෝහලේ 2013.09.04 වැනි දින ඉදිරිපත් කරන ලද, 2011.12.31 දිනෙන් අවසන් වූ වර්ෂය සඳහා පිළියෙල කරන ලද විගණකාධිපතිවරයාගේ නිරීක්ෂණය ඇතුළත් විජය කුමාරතුංග අනුස්මරණ රෝහලේ වාර්ෂික වාර්තාව හා ගිණුම් අනුමත කළ යුතු ය.

(සෞඛ්‍ය කටයුතු පිළිබඳ උපදේශක කාරක සභාව විසින් 2013.09.13 දින සලකා බලන ලදී.)

*10.

සෞඛ්‍ය අමාත්‍යතුමා,— ශ්‍රී ජයවර්ධනපුර මහ රෝහලේ වාර්ෂික වාර්තාව හා ගිණුම් - 2011,— 1983 අංක 54 දරන පාර්ලිමේන්තු පනතින් ස්ථාපනය කරන ලද ශ්‍රී ජයවර්ධනපුර මහ රෝහලේ 2013.11.22 වැනි දින ඉදිරිපත් කරන ලද, 2011.12.31 දිනෙන් අවසන් වූ වර්ෂය සඳහා පිළියෙල කරන ලද විගණකාධිපතිවරයාගේ නිරීක්ෂණය ඇතුළත් ශ්‍රී ජයවර්ධනපුර මහ රෝහලේ වාර්ෂික වාර්තාව හා ගිණුම් අනුමත කළ යුතු ය.

(සෞඛ්‍ය කටයුතු පිළිබඳ උපදේශක කාරක සභාව විසින් 2014.02.07 දින සලකා බලන ලදී.)

*11.

තාක්ෂණ හා පර්යේෂණ අමාත්‍යතුමා,— ශ්‍රී ලංකා ජාතික ඉංජිනේරු පර්යේෂණ හා සංවර්ධන මධ්‍යස්ථානයේ වාර්ෂික වාර්තාව - 2011,— 1957 අංක 49 දරන රාජ්‍ය කාර්මික නීතිගත සංස්ථා පනතේ 30 (2) වගන්තිය යටතේ 2013.10.10 දින ඉදිරිපත් කරන ලද 2011 ජනවාරි 01 දින සිට 2011 දෙසැම්බර් 31 දිනෙන් අවසන් වූ වර්ෂය සඳහා පිළියෙල කරන ලද, විගණකාධිපතිවරයාගේ නිරීක්ෂණය ඇතුළත් ශ්‍රී ලංකා ජාතික ඉංජිනේරු පර්යේෂණ හා සංවර්ධන මධ්‍යස්ථානයේ වාර්ෂික වාර්තාව අනුමත කළ යුතු ය.

(තාක්ෂණ හා පර්යේෂණ කටයුතු පිළිබඳ උපදේශක කාරක සභාව විසින් 2014.02.21 දින සලකා බලන ලදී.)

12.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

13.

රණ කලා ආයතනය (සංස්ථාගත කිරීමේ) පනත් කෙටුම්පත — සලකා බැලීම.

14.

ද ඉන්ස්ටිටියුට් ඔෆ් සර්ටිෆයිඩ් පබ්ලික් එකවුන්ටන්ට්ස් (සංස්ථාගත කිරීමේ) පනත් කෙටුම්පත — සලකා බැලීම.

15.

අල් ප්‍රියාතුල් භ්‍රව්‍යා (සංස්ථාගත කිරීමේ) පනත් කෙටුම්පත — දෙවැනි වර කියවීම.

16.

අසෝක සෙල්ලිඟේවා ශිෂ්‍යත්ව පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

17.

සෙයිඩ් ජේම් කෝයා තංගල් මවුලානා පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

18.

ශ්‍රී ගුණරත්න ජාත්‍යන්තර පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

19.

වයිට් රෝස් පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

20.

එක්සත් මුස්ලිම් උම්මාහ් (සංස්ථාගත කිරීමේ) පනත් කෙටුම්පත — දෙවැනි වර කියවීම.

21.

ශ්‍රී බාලාභිවාඩි වර්ධන සමිතිය (සංස්ථාගත කිරීමේ) පනත් කෙටුම්පත — දෙවැනි වර කියවීම.

22.

සෙරෙට්සෙ බාමා පදනම් භාරය (සංස්ථාගත කිරීමේ) පනත් කෙටුම්පත — දෙවැනි වර කියවීම.

*** සලකුණෙන් හඳුන්වනු ලබන්නේ ආණ්ඩුවේ කටයුතු ය.**
